

केन्द्रीय विद्यालय, ब्यावर (अजमेर)

राजभाषा कार्यान्वयन समिति

सत्र : 2017-18

कार्यवृत्त

दिनांक :- 17.02.2018

कल दिनांक 16.02.2018 वार शुक्रवार को मध्याह्न 2:15 बजे से 3:15 बजे तक राजभाषा कार्यान्वयन समिति की चतुर्थ तिमाही बैठक प्राचार्य-कक्ष में आयोजित हुई। बैठक में निम्नलिखित अधिकारी एवं सदस्यों ने भाग लिया।

- 1 श्री राजेश कंधारिया, प्राचार्य
- 2 श्री नीलेश शर्मा, पी.जी.टी. (वाणिज्य)
- 3 श्री गोपीराम खोरवाल, पी.जी.टी. (हिन्दी)
- 4 श्री राजेन्द्र कुमार शाक्यवाल, पी.जी.टी.(कंप्यूटर)
- 5 श्रीमती चित्रा मीणा, पुस्तकालयाध्यक्ष
- 6 श्री रामलाल वर्मा, वरिष्ठ सचिवालय सहायक
- 7 श्री श्यामलाल, सब-स्टॉफ

बैठक के प्रारंभ में प्राचार्य द्वारा सभी सदस्यों का स्वागत किया गया। सभी सदस्यों की सर्वसम्मति से पिछली बैठक के कार्यवृत्त की संपुष्टि की गई। बैठक में निम्नांकित बिन्दुओं पर चर्चा की गई।

1. राजभाषा अधिनियम 1963 की धारा 3(3) के प्रभावी अनुपालन की समीक्षा।

निर्णय :- बैठक में स्थानीय विद्यालय के कार्यालय द्वारा राजभाषा अधिनियम 1963 की धारा 3(3) के तहत सामान्य आदेश, ज्ञापन, संकल्प, अधिसूचनाएँ, नियम, करार, संविदा, टेण्डर नोटिस, संसदीय प्रश्न द्विभाषी रूप में जारी करने के संबंध में समीक्षा की गई। समीक्षा करने के बाद सभी सदस्यों की सहमति से यह निर्णय लिया गया है कि स्थानीय विद्यालय के कार्यालय द्वारा राजभाषा अधिनियम 1963 की धारा 3(3) के तहत सामान्य आदेश, ज्ञापन, संकल्प, अधिसूचनाएँ, नियम, करार, संविदा, टेण्डर नोटिस, संसदीय प्रश्न द्विभाषी रूप में जारी किए जाते हैं। अतः राजभाषा अधिनियम 1963 की धारा 3(3) का प्रभावी अनुपालन किया जा रहा है।

2. अक्टूबर, 2017 से दिसंबर, 2017 तक की राजभाषा हिन्दी की प्रगति की तिमाही रिपोर्ट की समीक्षा पर विचार-विमर्श।

निर्णय :- बैठक में सभी सदस्यों के बीच क्षेत्रीय कार्यालय, जयपुर द्वारा प्राप्त स्थानीय विद्यालय की अक्टूबर, 2017 से दिसंबर, 2017 तक की राजभाषा हिन्दी की प्रगति की तिमाही रिपोर्ट की समीक्षा पर विचार-विमर्श किया गया। विचार-विमर्श के बाद यह निर्णय लिया गया है कि स्थानीय विद्यालय की अक्टूबर, 2017 से दिसंबर, 2017 तक की राजभाषा हिन्दी की प्रगति की तिमाही रिपोर्ट की समीक्षा में विद्यालय के विपरीत कोई बिन्दु नहीं है और सराहना के लिए श्रीमान् सहायक आयुक्त महोदय, क्षेत्रीय कार्यालय, जयपुर को धन्यवाद दिया गया।

हिन्दी में टिप्पण 100 प्रतिशत करने के संबंध में चर्चा।

निर्णय :- बैठक में सभी सदस्यों के मध्य स्थानीय विद्यालय के कार्यालय द्वारा हिन्दी में टिप्पण 100 प्रतिशत लक्ष्य प्राप्त करने के संबंध में चर्चा की गई। चर्चा के बाद यह निर्णय लिया गया कि स्थानीय विद्यालय के कार्यालय द्वारा हिन्दी में टिप्पण 100 प्रतिशत का लक्ष्य मार्च, 2018 तक प्राप्त कर लिया जाएगा।